

சிறப்பு வரைபடம் 1.7:
நெகிழ்ச்சித்தன்மை வாய்ந்த செலாவணி வீதத்தின் கீழான செலாவணி வீத இயக்கவாற்றல்கள்

மட்டுப்படுத்தப்பட்ட வெளிநாட்டுச் செலாவணி வெளிப்பாய்ச்சல்களை கருத்திற்கொண்டு வெளிநாட்டு நடைமுறைக் கணக்கு மிகையினால் அளவிடப்பட்டவாறு, கடந்த இரு ஆண்டுகாலமாக பதிவுசெய்யப்பட்ட இலங்கை ரூபவின் பெறுமதி உயர்வடைந்தமைக்கு மேம்பட்ட அடிப்படைகள் முக்கிய காரணமாக அமைந்தன. வெளிநாட்டுச் செலாவணியின் பதிவு மட்டங்களை கொள்வனவுசெய்வதற்கான உள்நாட்டு வெளிநாட்டுச் செலாவணிச் சந்தையில் மத்திய வங்கி தலையிடவில்லையெனின், இவ் உயர்வடைதலானது மிகவும் முக்கியத்துவமிக்கதாக இருந்திருக்கும். நாணய உயர்வடைதலானது பொருளாதாரச் செயலாற்றத்தின் சிறந்த பிரதிபலிப்பாகும் என்ற பொதுவான கருத்து ஒரு ஆதாரமாற்ற விடயமாகும். நாணய தேய்மானத்தைப் போன்று, நாணய உயர்வடைதலும் அதற்கான நன்மைகளையும் தீமைகளையும் கொண்டுள்ளதுடன் தொடர்ச்சியான உயர்வடைதல் நாட்டின் வெளிநாட்டுப் போட்டித்தன்மைக்குத் தீங்குவிளைவிக்கும். இவ்வாறு, இலங்கை மத்திய வங்கி சட்டத்தின் கீழ் குறித்துரைக்கப்பட்டவாறு, நெகிழ்ச்சித்தன்மைவாய்ந்த செலாவணி வீத ஏற்பாட்டின் கீழ், செலாவணி வீத அசைவுகள் வெளிநாட்டுச் செலாவணி சந்தையில் கேள்வி மற்றும் நிரம்பல் நிலைமைகளினால் பாரியளவில் தீர்மானிக்கப்படும். பொருளாதார அடிப்படைகள் அத்தகைய போக்குகளைத் தூண்டாவிட்டால், இவ் ஏற்பாட்டின் கீழ் செலாவணி வீதத்தின் தொடர்ச்சியான தேய்மானம் அல்லது உயர்வு குறைவாகவே இருக்கக்கூடும்.

